

लापरवाही | सीएम राइज स्कूल के पास पाइपलाइन फूटने से छात्र परेशान

सड़कों पर कीचड़ और गहरे गड्ढे दे रहे दुर्घटनाओं को आमंत्रण

नवभारत, नरसिंहपुर, साईखेड़ा। नगर परिषद साईखेड़ा में पिछले तीन-चार वर्षों से चल रही करोड़ों की लागत वाली नर्मदा नल-जल योजना और सीवरेज लाइन का कार्य अब आम जनता के लिए जी का जंजाल बन गया है। कार्य की समय सीमा समाप्त होने के बावजूद प्रोजेक्ट आधा-अधूरा पड़ा है। आलम यह है कि पाइपलाइन टेस्टिंग के नाम पर जगह-जगह लीकेज हो रहे हैं, जिससे नलों में दूषित पानी पहुंचने का खतरा मंडरा रहा है। हाल ही में इंदौर में दूषित पानी से हुई त्रासदी के बाद भी स्थानीय प्रशासन इस गंभीर लापरवाही पर मौन साधे बैठा है।



वार्ड क्रमांक 4 में बाल-बाल बचा बाइक सवार

लापरवाही का आलम यह है कि वार्ड क्रमांक 4 रानी लक्ष्मीबाई और दादाजी धूनी वाले गेट के पास सड़क पर हुए गहरे गड्ढों में वाहन चालक गिर रहे हैं। गुरुवार दोपहर करीब 12:00 बजे एक बड़ा हादसा टल गया, जब बाइक सवार नीरज भदोरिया अचानक अनियंत्रित होकर गहरे गड्ढे में गिर गए। वहां मौजूद स्थानीय निवासी ने उन्हें तत्काल संभाला, जिससे उन्हें गंभीर चोट नहीं आई। वार्ड

वासियों का कहना है कि उन्होंने कई बार वार्ड परिषद से इसकी शिकायत की, लेकिन हर बार केवल खोखले आश्वासन ही हाथ लगे।

स्वास्थ्य पर मंडरा रहा खतरा

नगरवासियों ने आशंका जताई है कि जहां-जहां नर्मदा लाइन डली है, वहां लीकेज होने के कारण गंदा पानी पाइपों के जरिए घरों तक पहुंच सकता है। यदि समय रहते इन लीकेज को ठीक नहीं किया गया, तो नगर में जलजनित बीमारियां फैल सकती हैं।

इनका कहना है

नल जल योजना का कार्य मध्य प्रदेश अर्बन डेवलपमेंट कंपनी लिमिटेड (MPUDC) द्वारा किया जा रहा है। वर्तमान में इसकी जगह-जगह टेस्टिंग चल रही है। टेस्टिंग के दौरान जहां भी लीकेज या कमियां पाई जा रही हैं, उन्हें संबंधित कंपनी के माध्यम से जल्द ही ठीक कराया जाएगा।
-जे. पी. रजक, सीएमओ, नगर परिषद साईखेड़ा



स्वावलंबी और आत्मनिर्भर बने इस दिशा में सरकार अनेक कदम उठा रही

नवभारत, नरसिंहपुर। सभी स्वावलंबी और आत्मनिर्भर बने इस दिशा में सरकार अनेक कदम उठा रही है। केन्द्र सरकार की मंशा के अनुरूप नई सोच हमारी कल्पना महिला मंडल द्वारा अनेक कार्य किए जा रहे हैं। जिसका मुख्य उद्देश्य है स्वयं के लिए, स्वयं और स्वयं हेतु कार्य को प्रोत्साहित करना है। इसे लेकर नरसिंहपुर में एक्जीक्यूशन स्वयं आयोजित होगा। उक्त जानकारी

नई सोच हमारी कल्पना महिला मंडल की अध्यक्ष डॉ. कल्पना मिश्रा ने पत्रकारों को देते हुए बताया कि आयोजित एक एक्जीक्यूशन जिसका नाम स्वयं दिया गया है उद्देश्य है स्वयं का स्वयं के लिए, स्वयं के द्वारा, जिसका आयोजन 16 से 19 जनवरी को जिला पंचायत ग्राउंड पर आयोजित किया जाएगा। जिसमें अनेक स्टाल लगाए जायेंगे।

धड़ल्ले से बिक रहा गांजा, स्मैक, नशे की मंडी में तब्दील नया बाजार

नवभारत, गोटगांव। नरसिंहपुर जिले में नशा माफियाओं की कमर तोड़ने के लिए पुलिस कसान द्वारा चलाया जा रहा ऑपरेशन इंगल गोटगांव नगर में पूरी तरह विफल नजर आ रहा है। विडंबना की बात यह है कि गोटगांव थाना परिसर से महज कुछ ही दूरी पर स्थित सासाहिक नया बाजार क्षेत्र में स्मैक और गांजे जैसे घातक मादक पदार्थों का कारोबार निर्बाध रूप से चल रहा है।



पुलिस प्रशासन की नाक के नीचे चल रही इन अवैध गतिविधियों ने न केवल कानून-व्यवस्था को सीधी चुनौती दी है, बल्कि पूरे नगर की शांति और भविष्य की भी दांव पर लगा दिया है। प्राप्त जानकारी के अनुसार नशे के सौदागरों ने कानून से बचने के लिए अब छोटे-छोटे नाबालिग बच्चों और युवतियों को ढाल के रूप में इस्तेमाल करना शुरू कर दिया है, जिससे अपराधियों के मन से पुलिस का खौफ पूरी तरह खत्म होता नजर आ रहा है। नया बाजार जैसे व्यस्ततम क्षेत्र का नशे की मंडी में तब्दील होना स्थानीय नागरिकों के लिए गहरी चिंता और असुरक्षा का विषय बन गया है। नशे की इस भयावह असर अब आम परिवारों के भीतर देखने को मिल रहा है,

चंद लोगों द्वारा बिल जमा नहीं करने पर पूरे गांव की बिजली काट दी गई

नवभारत, गाडरवारा। जब कोई व्यक्ति शासन के नियमों का पालन नहीं करता है तो उसे सजा मिलना बुरी बात नहीं है। मगर जो व्यक्ति नियमों का पालन कर रहा हो और साथ में उसे भी सजा दी जावे तो यह मनमानी का खुला प्रमाण है कुछ इसी प्रकार की सच्चाई इस समय सिहोरा विद्युत वितरण केन्द्र के अंतर्गत आने वाले ग्राम कल्याणपुर में देखने मिल रही है। बताया जाता है कि बिजली विभाग द्वारा बीते हुये 15 दिनों से पूरी गांव को लाईन बंद रखते हुये समय पर अपने बिलों का भुगतान करने वाले लोगों को भी अधिचार्ज में रहने के लिये मजबूर कर दिया गया है। बताया जाता है कि ग्राम कल्याणपुर में स्थापित विद्युत ट्रांसफार्मर खराब होने के चलते बिजली विभाग द्वारा उसे उठाकर ले जाया गया था। मगर उसमें सुधार कार्य नहीं किये जाने के चलते पूरा गांव अंधेरे में रहने के लिये मजबूर है। ग्रामीणों का कहना है कि इस संबंध में बिजली विभाग के अधिकारियों से चर्चा की जाती है तो उनका कहना है कि जब तक पूरे गांव का बिजली बिल भुगतान नहीं हो जाता है तब तक ट्रांसफार्मर स्थापित नहीं किया जावेगा। वही ग्रामीणों का कहना है कि गांव में लगभग 70 प्रतिशत उपभोक्ता इस तरह हैं कि जो अपनी बजली बिलों को समय पर जमा करते हैं।

इंदिरा ज्योति अभियान के तहत इंदिरा ज्योति यात्रा का आगमन

नवभारत, नरसिंहपुर। बुधवार को कांग्रेस से जुड़े सम्यक अभियान चले रामराज्य की ओर, इंदिरा ज्योति अभियान के तहत इंदिरा ज्योति यात्रा का आगमन हुआ। इस दौरान जिला कांग्रेस कार्यालय में आयोजित पत्रकारवाता में सुप्रसिद्ध विचारक, लेखक भास्कर राव रोकडे ने बताया कि यह अभियान 2 मई 2022 से संचालित है।




रोकडे ने बताया कि हम चाहते हैं कि रामराज्य की स्थापना हो जिसमें सभी एक दूसरे के साथ सामानता और भाईचारे के साथ रहें। श्री रोकडे ने पत्रकारों को इंदिरा गांधी से जुड़े कई संस्मरण और उनकी उपलब्धियों और उनके साहस को बताया। पत्रकारवाता के दौरान पूर्व सांसद एवं प्रदेश समिति अध्यक्ष सुरेन्द्र ठाकुर ने यात्रा के उद्देश्यों को बताया। पूर्व विधायक सुनील जायसवाल ने नरसिंहपुर जिले में इस अभियान की गतिविधियों की जानकारी दी। वहीं लेखक भास्कर राव रोकडे ने बताया कि सम्यक अभियान के 9 मुद्दे हैं जिसमें केन्द्र व राज्य शासन के सभी अधिकारियों, कर्मचारियों की सेवानिवृत्ति आयु अधिकतम 58 वर्ष केन्द्र व राज्य शासन के सभी विभागों व उपक्रमों तथा निजी कंपनियों में आउटसोर्सिंग प्रणाली से प्रक्रिया पर रोक लगाना, भर्ती की प्रक्रिया पर पूर्णतः रोक लगाकर

नियमित नौकरियों की व्यवस्था सुनिश्चित करना, न्यूनतम मजदूरी अधिनियम के समान ही प्रशिक्षित व शिक्षित वर्ग के कर्मचारियों हेतु न्यूनतम वेतन अधिनियम लागू कराके शासकीय व निजी क्षेत्र में समान कार्य के लिए एक-समान वेतन व्यवस्था सुनिश्चित करना, शासकीय व निजी क्षेत्र के उपक्रमों व उद्योगों में अधिकतम 8 घंटे की शिफ्ट ड्यूटी का प्रावधान तथा निजी क्षेत्र के कार्य-पद्धति से युक्त प्लेसमेंट डिपार्टमेंट स्थापित करना कर्मचारियों की अंधाधुंध छंटनी के अधिकार कंपनी मालिकों के पास न रहे, यह सुनिश्चित करने हेतु पारदर्शी, हर वर्ग के लिए आबादी के अनुपात में आरक्षण सुनिश्चित करने हेतु जातिगत जनगणना कराना तथा अर्हकारी व अति योगी परीक्षाओं में सर्वाधिक अंक लाने वालों के लिए वर्ग-मुक्त उत्कृष्ट श्रेणी बनाकर, उत्कृष्ट श्रेणी के लिए 10 प्रतिशत आरक्षण सुनिश्चित करना, आधुनिक दौर में परंपरागत

पेशा छीन जाने से सर्वाधिक पिछड़ी परंपरागत पेशेवर जातियों जैसे धीमर, मांडी, बाथम, रैकवार, केवट, निबाद, नाई-सेन-नापित, रजक-धोबी, गोवारी, धनगर, गडरिया पॉल, बंजारा, कुम्हार-प्रजापति, कौर, पनिका, लोहार, विश्वकर्मा, सिलावट-कुमावत आदि के लिए अलग से अत्यंत पिछड़ा वर्ग (ईबीसी) बनाकर उन्हें परंपरागत पेशे के अनुरूप औद्योगिक प्रशिक्षण देकर, अतिरिक्त सुविधाएं देकर मुख्यधारा से जोड़ना, दूसरे राज्य में बसने पर भी मिलना चाहिए, यह सुनिश्चित करना, जन्म-स्थान या पुरतैनी निवास में जिस वर्ग में जाति रही हो, उसी वर्ग का लाभ नौकरी, पेशे या विवाह के कारण सेंट्रिक, किसानों को कृषि क्रांति से जोड़ने हेतु इंडस्ट्री-कम्युनिटी फार्मिंग सिस्टम विकसित करना तथा उनके पास जो रियासतकालीन अकूत संपत्ति है, उसे सरकारी संपत्ति घोषित करना आदि शामिल हैं।

एक नजर में | जनतंत्र किसी की चौखट का गुलाम न बने, यह संघर्ष जारी है: कैलाश सोनी

नवभारत, करेली। हमको हर दौर की गर्दिश ने सलामी दी है, हम वो पत्थर हैं जो हर दौर में भारी निकले जिला, प्रदेश ही नहीं बल्कि देश की राजनीति में लोकतंत्र सेनानी संघ के माध्यम से जनतंत्र व राष्ट्रीयता के प्रति समर्पित व प्रतिबद्ध विचारधारा को नये आयाम, नई दिशा देने वाले, नर्मदा माटी के गौरव व्यक्तित्व का नाम है कैलाश सोनी, जिन्होंने अपने पांच दशकों के सार्वजनिक, राजनैतिक जीवन में समर्पण, चिंतन व आचरण की राजनीति की। जहां दौर राजनैतिक विचारधारा व धंधेबाजों का रहा वहां कैलाश ने राजनीति में दम भरकर सुचिता को स्थापित रखने में अपना सर्वस्व समर्पित किया। जनतंत्र किसी की चौखट का गुलाम न बने इसे लेकर उनके आचरण की धमक व उनके भाषणों की गरज सदैव से आज भी कायम है और लड़ रही है। परिस्थितियां चाहे जैसी रहें हों कैलाश जी ने कभी लोकतांत्रिक मूल्यों से समझौता नहीं किया, राजनीति की बुराइयों का सदैव प्रतिकार किया।



विकासखंड स्तरीय विज्ञान प्रदर्शनी का आयोजन नवभारत, तेंदूखेड़ा। विगत दिनों विकासखंड स्तरीय विज्ञान प्रदर्शनी का आयोजन शासकीय उत्कृष्ट विद्यालय चांवरपाटा में जिला परियोजना समन्वयक मनीष चौकसे समीर त्यागी नरसिंहपुर तथा विद्यालय प्राचार्य के पी साहलवार की उपस्थिति में किया गया। सरस्वती पूजन के उपरांत वी आर सी द्वारा कार्यक्रम की प्रस्तावना रखते हुए कहा इस प्रदर्शनी का उद्देश्य विद्यार्थियों में विज्ञान के प्रति रुचि जगाना और वैज्ञानिक दृष्टिकोण विकसित करना था। प्रदर्शनी में चांवरपाटा विकासखंड के सभी 9 जन शिक्षा केन्द्रों के कक्षा 6 से 8 तक के कुल 102 छात्रों ने भाग लिया जिसमें गणित के 13 विज्ञान के 25 सामाजिक विज्ञान 18 गायन 4 सेमिनार 3 एवं प्रश्नमंच 14 प्रतिभागियों ने भाग लिया। इस अवसर पर जिला परियोजना समन्वयक मनीष चौकसे ने बताया कि ऐसी प्रदर्शनियां छात्रों को विज्ञान के विभिन्न पहलुओं को समझने के लिए प्रेरित करती हैं। इससे उनमें विज्ञान के प्रति रुचि बढ़ती है।

न्याय की मांग को लेकर युवक टावर पर चढ़ा

नवभारत, तेंदूखेड़ा। बुधवार को दोपहर को एक युवक रविकांत पिता बेनी लोधी नगर के वार्ड क्रमांक 06 में स्थित टावर पर चढ़ गया जिसे देखते ही देखते बड़ी संख्या में लोग एकत्रित हो गए। टावर पर चढ़े युवक का कहना था कि उस पर झूठा मामला बनवाकर उसे जबरन फंसाया जा रहा है। वह न्याय की भीख मांग रहा है। घटना की सूचना मिलते ही मौके पर पहुंची पुलिस ने युवक को नीचे उतारा और भरोसा दिलाया कि पहले पूरे मामले की जांच होगी इसके बाद ही यदि दोगी पाये जाओगे तो ही मामला दर्ज होगा पुरा न्याय किया जायेगा इस लेकिन इस तरह कि हरकतें शोभा नहीं देती। गौरतलब रहे कि बीते दिनों एक आपसी वाद विवाद में कुछ महिलाओं के द्वारा इस युवक का नाम रिपोर्ट में लिखा दिया था जिसमें उचित न्याय को लेकर उसने यह कदम उठाया था।



कांग्रेस का धरना जारी, प्रशासन की चुप्पी पर जताया आक्रोश

नवभारत, नरसिंहपुर। जिले के बरमान रेतवाडी में एक युवक के साथ हुई मारपीट के मामले में जिला पंचायत सीईओ पर कार्रवाई की मांग को लेकर कांग्रेस का विरोध प्रदर्शन दूसरे दिन मंगलवार को भी जारी रहा। प्रशासन द्वारा अब तक कोई ठोस कदम न उठाए जाने से कार्यकर्ताओं में नाराजगी और अधिक बढ़ गई है। जिला कांग्रेस अध्यक्ष सुनीता पटेल के नेतृत्व में सैकड़ों कार्यकर्ता कलेक्ट्रेट परिसर में डटे हुए हैं। कड़ाके की ठंड के बावजूद कार्यकर्ताओं ने सिमाड़ी जलाकर पूरी रात धरना स्थल पर ही गुजारी और प्रशासन के खिलाफ

जमकर नारेबाजी की। धरना स्थल पर चर्चा करते हुए जिला अध्यक्ष सुनीता पटेल ने बताया कि आंदोलन को 24 घंटे से अधिक का समय बीत चुका है, लेकिन प्रशासन की ओर से अब तक कोई सकारात्मक जवाब नहीं मिला है। उन्होंने स्पष्ट किया कि कांग्रेस ने पहले ही लिखित रूप में प्रशासन को सूचित कर दिया था कि यदि संबंधित अधिकारी अपनी गलती पर खेद प्रकट करते हुए सार्वजनिक रूप से क्षमा मांग लें, तो इस मामले को समाप्त किया जा सकता है। इसके बावजूद प्रशासन की ओर से कोई पहल नहीं की गई है।

गांवों में पेयजल आपूर्ति व्यवस्था को लेकर गंभीर आरोप

नवभारत, गाडरवारा। बीते दिनों इंदौर में हुई दूषित पानी से मौत की घटनाओं के बाद प्रदेश भर में नगरीय निकाय इस ओर ध्यान देकर व्यवस्थाएं करा रहे हैं। लेकिन गांवों में आज भी पेयजल आपूर्ति सिस्टम बहाल है। ऐसे में सवाल उठता है कि कहीं इंदौर की तरह जिले में भी तो दूषित पानी नहीं पिलाया जा रहा है। अनेक ग्रामीण क्षेत्रों में पीने के पानी की व्यवस्था तो पानी टंकी बना कर हर घर में नल के द्वारा पानी पहुंचा दिया गया है।



तहसील की अनेक ग्राम पंचायतों में जल वितरण हेतु जो पाइप लाइन डाली गई है वह लाइन गंदा पानी बहाने वाली नालियों में से डाल दी गई है। ठेकेदारों ने कैसे भी कहीं से भी लाइन डाल कर कार्य को पूर्ण कर दिया है। इससे लग रहा है यदि ग्राम पंचायतों ने समय रहते सजगता से देखरेख नहीं की तो निश्चित ही कहीं न कहीं हादसा होने का आर्षका लग रही है। ऐसे ही गांवों में पानी वितरण की जो टंकियां बनी हैं उनको सफाई भी

सालों से नहीं होती। उनमें काई जम जाती है, नल खोलने और बंद करने वाले जो चैंबर बनाए जाते हैं, उनमें भी लीकेज होकर पानी भरा रहता है शासन के द्वारा भी जल को पुष्ट करने कोई दवाई पंचायतों को उपलब्ध नहीं कराई जाती, जिसको समय समय पर टंकियों में डाला जाए। हालांकि शहरों में तो अधिकारी देखरेख करते हैं, नगर पालिकाएं भी सजग होती हैं। लेकिन ग्राम पंचायतों में अधिकारी नहीं पहुंचते, कहीं पेशा न हो कि इस लापरवाही का खातिमयाजा गांवों की जनता को भुगतना पड़े।

इन्का कहना है टंकी में डालने के लिए अगर कोई सरपंच या सचिव हमारे कार्यालय से संपर्क करते हैं तो हम पानी में डालने वाली दवा उपलब्ध कराते हैं। शीश्र ही ग्राम पंचायतों को दवा उपलब्ध करा देंगे। टंकी को समय समय पर सफाई आवश्यक है, जो पंचायतों को करानी चाहिए, इसके लिए जो भी जरूरी होगा करे।
-श्रेया मिश्रा एसडीओ, पीएचई

अवैध कटाई को लेकर जनसुनवाई में की शिकायत किसान ने जेसीबी से गिराए हरे-भरे वृक्ष

नवभारत, गोटगांव। सरकार द्वारा वृक्षों को बचाने तथा वृक्ष लगाने के लिए दृढ़ संकल्पित है जिससे हरियाली बनी रहे और लोगों को शुद्ध वायु एवं पक्षियों को छव मिलती रहे। सरकार द्वारा किसानों को खेत की मेड़ व खाली जगह पर वृक्ष लगाने के लिए प्रेरित कर अनुदान भी दिया जा रहा है। वही कुछ किसानों द्वारा नियमों को दरकिनार कर वृक्षों को काटा जाता है ऐसा ही मामला गोटगांव तहसील के ग्राम बिछुआ सूवारी से सामने आया जहां पर दबंग किसान द्वारा हरे भरे वृक्षों को जेसीबी की मदद से गिराया गया। जिसकी शिकायत जनसुनवाई में पीठुड द्वारा की गई। प्रशासन द्वारा मामले की जांच की जा रही है। जांच के उपरांत कार्रवाई करने की बात कही जा रही है। जिले की गोटगांव तहसील अंतर्गत आने वाले ग्राम बिछुआ सूवारी में हरे भरे वृक्षों को जेसीबी से गिराया गया। जिससे शिकायतकर्ता



चंद्रप्रकाश गुसा दिए आवेदन बताया गया है कि ग्राम में पैंतिक भूमि है पास ही मंदिर एवं बानिया कौम का मरघट भी है। जिसमें चंद्रप्रकाश दुबे एवं रविशंकर कुशवाहा के द्वारा मंदिर एवं मंदिर की भूमि जो शासकीय है एवं बानिया कौम के मरघट की भूमि पर आम जामुन इमली पीपल बरगद केम बबूल के लगभग 200 पेड़ काट दिए गये है। पेड़ काटने से रोकने के लिये प्रयास दबंग किसान द्वारा मारपीट कर जान से मारने का प्रयास भी किया गया। शिकायत में बताया गया है कि शासकीय भूमि पर लगे वृक्षों को

काटकर बेचा जा रहा है। प्रशासन को चाहिए कि हरे वृक्षों की कटाई पर रोक लगाकर ठोस कार्रवाई करें। शिकायत में बताया गया है दबंग किसान द्वारा मंदिर एवं मरघट भूमि पर लगे वृक्षों को काटकर बेचने तथा मंदिर को भी क्षतिग्रस्त किया जा रहा था मंदिर के पास बने कुएं को भी उक्त लोगों द्वारा जेसीबी की मदद से पूरी तरह मिट्टी डालकर बंद कर दिया गया और भूमि समतल कर दिया गया है। शिकायत में उल्लेख है कि शासकीय भूमि मंदिर का कुआं एवं वृक्षों का छोटा सा स्थान बना हुआ है।

कार्यवाही की गुहार

जेसीबी मशीन द्वारा तोड़ दिया गया है। पीड़ित ने शिकायत कर कार्रवाई की गुहार लगाई है। अब देखना होगा प्रशासन द्वारा उक्त संबंध में क्या कार्रवाई की जावेगी। शासकीय भूमि पर बने धार्मिक स्थलों को क्षति पहुंचाई गई जिससे धार्मिक आस्था पर ठेस पहुंचाई जा रही है। प्रशासन को चाहिए की धार्मिक हिंसा ना हो उसके पूर्व ठोस कार्रवाई सुनिश्चित करे। शिकायतकर्ता द्वारा जनसुनवाई में दी गई शिकायत में बताया गया है कि चन्द्र प्रकाश दुबे एवं रवि कुशवाहा द्वारा शासकीय भूमि पर लगे वृक्षों को जेसीबी क्रमांक एम पी 20 जेड एस 9586 से हरे भरे वृक्षों को गिराया गया। जिसमें जामुन, कंता, पीपल, महिआ, अमरूद के करीब 200 पेड़ लगे हुए थे।

शासकीय कार्यालयों में किराये से लगाने वाले वाहनों में शासन के नियमों को किया जा रहा है नजर अंदाज

नवभारत, गाडरवारा। आबादी के बढ़ते दबाव के चलते पूरे जिले में सड़कों पर दौड़ने वाले चार पहिया सवारी वाहनों की संख्या भी तेजी से बढ़ती चली जा रही है। इन वाहनों पर नियंत्रण के लिए नियम कायदे बने हैं, जिनका पालन कराने की जिम्मेदारी परिवहन विभाग की है मगर विभागीय सुस्ती के कारण सड़कों पर बगैर परमिट के अनेक टैक्सि ड्रइवर्स से चल रहे हैं जिसको लेकर देखा जाता है।

वाहन से सवारियों का परिवहन करना सरासर परिवहन नियमों की अवहेलना हो रही है वही एक तरफ जहां नियमों के परखच्चे उड़ रहे हैं।

कि प्रशासन द्वारा वाहन चैकिंग के नाम पर कभी कभार कागजी खानापूर्ति के लिए एक दो वाहनों का चालान कर दिया जाता है। वही गौरा कया जावे तो बगैर टैक्सि परमिट के दौड़ने वाले वाहनों की संख्या क्षेत्र में हजारों में है। जिसमें प्रमुख रूप से देखा जावे तो यहां पर स्थित अनेक कर्मियों द्वारा अनेक वाहनों को किराया पर ले किया गया है, जिनके किराये से लगाने के लिए भी परमिट होना जरूरी होता है, मगर बिना टैक्सि परमिट के

नाम सुधार सुचना धियाका रजक निवासी पटेल वाई, कदेली नरसिंहपुर, पी थियाका रजक पब्लि स्व. गोविंदा उनकी NOC हू, 36 assam Rifles के Service Record में मेरे पति का नाम गोविंदा मालवीया (Govinda Malviya) एवं Govinda Malviya गोविंदा मालवीया एक ही व्यक्ति थे जो कि मेरे पति थे उनका नाम उनकी कक्षा 10 थी की Marksheet मे Govinda अक्षित है अतः 36 assam Rifles के Service record में मेरे पति का नाम गोविंदा मालवीया (Govinda Malviya) से परिवर्तित करके Govinda (गोविंदा) दर्ज कर दिया जाये जो कि उनके Matriculation Certificate में भी है।